



**FIL-QORTI ĊIVILI
(SEZZJONI TAL-KUMMERĊ)**

**ONOR. IMĦALLEF
IAN SPITERI BAILEY LL.M. LL.D.**

Illum l-Erbgħa, 9 ta' April, 2024.

Kawża Nru. 1

Rik. Nru. 71/2024 ISB

**El Musrati Ali Fathi Mustafi
(KI: 0133548A)**

VS

Registatur tal-Kumpanniji

Il-Qorti,

Rat **ir-rikors** tar-rikorrent **El Musrati Ali Fathi Mustafi** tad-9 ta' Lulju 2024 u li permezz tiegħu huwa talab lill-Qorti sabiex:-

- 1. L-isem tal-Kumpannija Compass Aviation Services Co Ltd (C 79993) jerga jiddahhal fir-Registru tal-Kumpanniji, biex b'hekk*

hija titqies li komplet bl-ezistenza tagħha daqslikieku isimha ma kienx thassar, u dan that daww id-direzzjonijiet u provvedimenti li l-Onor. Qorti jidhrilha xierqa u opportuni u dana ai termini tal-Artikolu 325(4) tal-Kap. 386 tal-Ligijiet ta' Malta.

U dan wara li ppremetta:

- 1. Illi r-rikkorent huwa socju tal-kumpanija Compass Aviation Services Co Ltd (C 79993) u jekkupa wkoll l-karigu ta' direttur.*
- 2. Illi s-socjeta' Compass Aviation Services Co Ltd qatt ma rcieviet ittra mir-Registratur tal-Kumpaniji sabiex jinfurmawha illi din kienet se tigi mhassra minn fuq ir-registru tal-kumpaniji.*
- 3. Illi s-socjeta' Compass Aviation Services Co Ltd (C 79993) giet mhassra bhala "struck off as defunct" minn fuq ir-registru tal-kumpaniji fis-sitta (06) t'Ottubru tas-sena elfejn tnejn u ghoxrin (2022).*
- 4. Illi l-esponenti jirrelewa li l-kumpanija ghandha kull interess illi l-istess kumpanija terga' titqieghed fuq ir-Registru tal-Kumpaniji, ghar-ragunijiet li ser jigu pruvati fil-mori tal-kawza.*
- 5. Illi ai termini tal-artikolu 325(4) tal-Kap. 386 ghadhom m'ghaddewx hames snin minn meta din is-socjeta' thassret minn fuq ir-registru.*

Rat **id-digriet** tagħha tat-18 ta' Lulju 2024 li bih ir-rikors kien appuntat għas-smiġ għall-udjenza tat-23 ta' Settembru 2024 fil-11:00 a.m.

Rat illi fit-22 ta' Awwissu 2024, ir-**Registratur tal-Kumpaniji** intimat ippreżenta **r-risposta** tiegħu (fol 11) bid-dokument hemmhekk anness, li permezz tagħha, huwa sostna:

Illi l-kumpanija Compass Aviation Services Co Ltd (C 79993) kienet giet registrata fuq ir-Registru tal-Kumpaniji ("Registru") fid-29 ta' Marzu 2017;

Illi fiż-żmien li damet fuq ir-Registru, il-kumpanija naqset mill-obbligi tagħha illi tibgħat kontijiet u prospetti annwali lir-Registratur

għar-registrazzjoni ai termini tal-Att dwar il-Kumpaniji. Tant hu hekk, illi l-aħħar prospett annwali sottomess kien dak relatat mas-sena 2019 filwaqt illi l-l-aħħar kont annwali li kien għe sottomess kien dak relatat mas-sena 2019;

Illi tali nuqqas kien raġuni biżżejjed sabiex l-esponenti Registratur tissoponi illi il-kumpanija in kwistjoni ma kienetx qed topera jew tmexxi negozju ai termini tal-Artikolu 325 tal-Att dwar il-Kumpaniji;

Illi in vista tas-suespost, ir-Registratur proċediet sabiex kitbet lill-kumpanija u lill-uffiċjal tagħha sabiex tavża illi l-isem tal-kumpanija kien ser jiġi mħassar minn fuq ir-Registru kemm il-darba ma tintweriex raġuni sabiex dan ma jseħħx;

Illi r-Registratur bagħtet l-ewwel avviż permezz ta' ittra (annessi u mmarkati bħala Dok. 'A', l-ittri u l-pubblikazzjonijiet kollha maħruġa mir-Registratur), lill-kumpanija fl-indirizz Compass Aviation Services Co Ltd, Central Business Centre, Floor 2, Suite 1, Room 1, Mdina Road, Żebbuġ, kif ukoll lid-direttur tal-kumpanija, is-Sur Ali Fathi Mustafi Elmusrati fuq l-indirizz Seraj, Hay Andalus Street, Tripoli, State of Libya, datati l-31 ta' Mejju 2022;

Illi t-tieni avviż għe mibgħut permezz ta' ittra oħra lill-kumpanija u lid-direttur fl-istess indirizzi, nhar is-6 ta' Lulju 2022. Għaldaqstant, ir-rikorrent ma jistax jgħid li qatt ma rċieva ittra mingħand ir-Registratur;

Illi f'dawn l-ittri il-kumpanija għet infurmata illi la darba kienet ilha snin tonqos mill-obbligi tagħha skont l-artikolu 325 tal-Att dwar il-Kumpaniji, f'każ li ma twegibx l-ewwel ittra fi żmien xahar, u t-tieni ittra fi żmien tliet xhur, ir-Registratur kienet se tkompli bil-proċess ta' tħassir ta' l-isem tal-kumpanija;

Illi fis-6 ta' Lulju 2022, inħarġet pubblikazzjoni fuq Times of Malta fejn isem il-kumpanija kien wieħed fost oħrajn illi kien ser jiġi mneħħi minn fuq ir-Registru tal-Kumpaniji fi żmien tliet xhur, la darba ma jkunx hemm oġġezzjoni għal dan;

Illi fil-frattemp ir-Registratur qatt ma rċeviet l-ebda tip ta' risposta jew dokumenti pendenti mingħand il-kumpanija u għaldaqstant fis-6 t' Ottubru 2022, li jaħbat tliet xhur mill-pubblikazzjoni msemmija hawn fuq, l-esponenti ħarġet avviż fuq website miżmuma minnha fejn għe avżat illi l-isem tal-kumpanija in kwistjoni kien għe mħassar minn fuq ir-Registru;

*Illi jidher biċ-ċar illi ir-rikorrent qatt ma kellu nteress li jimxi skont il-liġi dwar il-kumpaniji u infatti naqad milli jissottometti dokumenti mandatorji mar-Registratur għal numru twal ta' snin minkejja diversi notifiki li kienu jintbagħtu liu kif ukoll lill-kumpanija. Ir-rikorrent njora wkoll il-multi illi jfakkruh f'tali nuqqasijiet u qatt ma affettwa l-pagamenti tal-multi. Illi l- penali fuq nuqqas ta' reġistrazzjoni ta' prospetti annwali kif ukoll tal-kontijiet annwali jammontaw għal **EUR 1,821.50** (ammont ikkalkulat sad-data tal-preżentata tar-rikors u tali ammont ikun irid jiġi aġġornat sad-data li fihom jiġu sottomessi d-dokumenti pendenti kollha);*

*Illi di piu', il- pagamenti pendenti fuq reġistrazzjoni ta' prospetti annwali jammontaw għal **EUR 500.00**;*

Illi filwaqt illi r-Registratur tixtieq illi jekk il-kumpanija terġa titpoġġa fuq ir-Registru, tali kumpanija għandha taġġorna d-dokumentazzjoni meħtieġa (inkluż il-prospetti annwali u l-kontijiet annwali) u dan ukoll sabiex jiġi salvagwardjat l-interessi tat-terzi persuni. Ir-Registratur qiegħda umilment tissolleva illi qiegħda tħalli f'idejn dina l-Onorabbli Qorti u fil-provi sabiex jiġu magħrufin il-passi illi għandhom jittieħdu min-naħa tagħha sabiex il-pożizzjoni tal-kumpanija in kwistjon tiġi rattifikata;

Illi għaldaqstant is-Registratur hija lesta li toqgħod għal kull direzzjoni u provvediment illi din l-Onorabbli Qorti jidrilha xierqa u opportuni fiċ-ċirkostanzi partikulari ta' dan il-każ.

Rat illi fl-udjenza tal-10 ta' Jannar 2025, dehret l-Avukat Elaine Sammut għar-rikorrent u dehret l-Avukat Claudette Fenech għar-Registratur tal-Kumpaniji.

Rat ukoll illi fl-udjenza tal-10 ta' Jannar 2025, id-difensur tar-Registratur intimat iddikjarat illi l-pendenzi kollha li kellha s-soċjeta' Compass Aviation Services Company Limited kienu ġew regolarizzati.

Rat ukoll illi fl-udjenza tal-10 ta' Jannar 2025 bi qbil bejn id-difensuri tal-partijiet, il-kawża tħalliet għal-lum għall-provvediment.

Rat l-atti l-oħra tal-kawża.

Ikkunsidrat:

Illi jirriżulta illi din hija azzjoni mressqa mir-rikorrent ai termini tal-**Artikolu 325(4) tal-Kap 386 tal-Liġijiet ta' Malta**, u li permezz tagħha jgħid li hu soċju u direttur tal-kumpanija **Compass Aviation Services Limited (C 79993)**, liema kumpanija tħassret minn fuq ir-Registru tal-Kumpaniji fis-6 ta' Ottubru 2022.

Jispjega li għandu kull interess illi l-istess kumpanija terġa' titqiegħed fuq ir-Registru tal-Kumpaniji, u fl-affidavit tiegħu huwa jispjega illi l-kumpanija għandha *"agreements and contracts"* li tixtieq illi tonora.

Ikkunsidrat ulterjorment:

Illi l-intimat Registratur jgħid illi l-kumpanija msemmija kienet naqset mill-obbligi tagħha mar-Registratur li tibgħat kontijiet u prospetti annwali.

Illi għalhekk kellu kull raġuni valida fil-liġi biex tikkancella l-kumpanija u għaddiet mill-proċeduri kollha li trid il-liġi biex sar dan. Jgħid li din il-Qorti għandha tara li l-pożizzjoni tal-Kumpanija tiġi regolarizzata qabel ma tgħaddi għar-ravvivament tal-istess.

Ikkunsidrat ulterjorment:

Art. 325(4) tal-KAP 386 tal-Liġijiet ta' Malta:

Jekk membru jew kreditur tal-kumpanija, jew xi persuna oħra li fil-fehma tal-Qorti jkollha interess li tħossha aggravata bil-fatt li l-isem tal-kumpanija jkun tħassar minn fuq ir-Registru bis-saħħa ta' dan l-artikolu, il-Qorti, fuq rikors magħmul mill-membru jew kreditur jew minn dik il-persuna l-oħra, qabel ma jgħaddu ħames snin mill-pubblikazzjoni tal-avviż tat-tħassir provdut fis-subartikoli (2) u (3), tista', jekk tkun sodisfatta li jkun xieraq li l-isem tal-kumpanija jerġa' jidhöl fir-registru, tordna li dak l-isem jerġa' jidhöl fir-registru, u mal-konsenja ta' kopja uffiċjali tal-ordni mir-Registratur tal-Qrati lir-Registratur għar-registrazzjoni, il-kumpanija għandha titqies li komplet bl-

eżistenza tagħha daqslikieku isimha ma kienx tħassar; u l-Qorti tista' bl-ordni tagħha tagħti dawk id-direzzjonijiet u tagħmel dawk il-provvedimenti li jidhrilha xierqa biex il-kumpanija u l-persuni l-oħra kollha jitqiegħdu fl-istess pożizzjoni kemm jista' jkun viċin dik li kieku l-isem tal-kumpanija ma jkunx tħassar. Ir-Registratur għandu minnufih jgħaddi biex jippubblika avviż fil-Gazzetta jew fuq website miżmuma mir-Registratur u f'gazzetta li toħroġ kuljum li ċ-ċirkolazzjoni tagħha tkun għal kollox jew prinċipalment f'Malta u l-isem tal-kumpanija jerga' jidhrol fir-registru.

Il-Qorti qieset u fliet ir-rekwiżiti li hemm bżonn biex kumpanija kummerċjali li tneħħiet minn fuq ir-Registru tal-Kumpaniji terġa' ssib postha fuqu *ai termini* tas-Sub-Artiklu appena citat.

M'hemmx dubju illi għadhom ma għaddewx il-ħames snin minn meta l-kumpanija Simplex Limited giet ikkanċellata minn fuq ir-Registru.

Id-dokumenti ppreżentati jikkellmu waħedhom u ma jirriżultax lanqas kontestazzjoni dwar il-fatti li irriżultaw.

Il-Qorti però, kif tagħmel dejjem f'ċirkostanzi bħal dawn u qabel ma tgħaddi għall-provvediment, tqis id-disponibilità li kellu r-rikorrenti illi jirregolarizza l-affarijiet tal-kumpanija mar-Registratur intimat. F'dan il-każ, ir-rikorrent hekk għamel tant illi l-Qorti giet mgħarrfa illi l-pendenzi kollha kienu ġew regolarizzati mat-tieni seduta miżmuma wara illi sal-ewwel seduta miżmuma ġja kien jirriżulta illi r-rikorrenti kien ssottometta l-annual returns u l-accounts kollha li kienu nieqsa.

Bi qbil bejn id-difensuri tal-partijiet għalhekk, il-Qorti giet mistiedna tgħaddi għall-provvediment.

GĦALDAQSTANT, fid-dawl tal-provvedimenti tal-KAP 386 hawn fuq citati u fid-dawl ta' dak hawn fuq kkunsidrat, il-Qorti hija sodisfatta illi huwa xieraq illi tilqa' t-talbiet tar-rikorrenti u dana billi:

1. **Fl-ewwel lok**, tordna lir-Reġistratur tal-Kumpaniji sabiex, *ai termini* tal-Artiklu 325(4) tal-KAP 386 tal-Liġijiet ta' Malta, fi żmien ħmistax-il jum, jerga' jdaħħal l-isem ta' **Compass Aviation Services Limited (C 79993)** fuq ir-Reġistru tal-Kumpaniji, biex b'hekk titqies illi kompliet bl-eżistenza tagħha daqs li kieku isimha ma kienx tħassar minn fuq ir-Reġistru.
2. **Fit-tieni lok** tordna lir-Reġistratur tal-Kumpaniji sabiex iwettaq dawk il-pubblikazzjonijiet kollha meħtieġa *ai termini* tal-liġi relattiva għal tali inserzjoni mill-ġdid tal-kumpanija msemmija fir-Reġistru tal-Kumpaniji.
3. **Fit-tielet lok**, tordna, illi l-isem ta' **Compass Aviation Services Limited (C 79993)** jitpoġġa lura fuq tali Reġistru tal-Kumpaniji.
4. **Fir-raba' lok**, tordna illi l-ispejjeż ta' din il-proċedura u kif ukoll kwalsiasi spejjeż illi jista' jinkorri r-Reġistratur intimat sabiex jirrestitwixxi isem il-kumpanija **Compass Aviation Services Limited (C 79993)** fuq ir-Reġistru tal-Kumpaniji jkunu a karigu tar-rikorrent.

Ian Spiteri Bailey
Onor. Imħallef

Amanda Cassar
Deputat Reġistratur